
ऐ अंकमे अछि:- 


१. गजेन्द्र ठाकुर- संघ लोक सेवा आयोग/ बिहार लोक सेवा आयोगक परीक्षा लेल मैथिली ऐच्छिक विषय हेतु 
सामिग्री( FOR UPSC-BPSC EXAMS- GENERAL STUDIES AND MAITHILI OPTIONAL 


SUBJECTS) 
२. गद्य 


२.१.रबीन्द्र नारायण मिश्र- धारावाहिक उपन्यास-लजकोटर (चारिम खेप) 











२.२.प्रियंवदा तारा झा- दूटा बीहनि कथा 





२.३.कंचन क॑ठ- मुक्ति 








२.४.१.प्रभाष अकिंचन- २टा बीहनि कथा २. विन्देश्वर ठाकुर - २ टा बीहनि कथा ३. मुन्ना जी- बीहनि 
कथा ४. नबोनारायण मिश्रजीक रचना- प्रस्तुति आशीष अनचिन्हार (दोसर खेप) 





३. पद्य 
३.१.प्रियंवदा तारा झा- मोन होइछ 
३.२.कंचन कंठ- अजगुत बुचिया 


३.३.१. प्रभाष अकिंचन- दूटा कविता २. संतोष कुमार राय 'बटोही'- आउट इनकम ३. आशीष अनचिन्हार- २ 
टा गजल 











३.४.आभा झा-कृष्ण केर माहात्म्य 

अंक आ ऑडियो/ वीडियो/ पोथी/ चित्रकला/ फोटो सभक फाइल सभ डाउनलोड करबाक हेतु नीचाँक लिंक 
पर जाउ। 


VIDEHA ARCHIVE विदेह आर्काइव 





5004९ समूह 
- < Join Videha googlegroups 





१. गजेन्द्र ठाकुर 
संघ लोक सेवा आयोग/ बिहार लोक सेवा आयोगक परीक्षा लेल मैथिली ऐच्छिक विषय हेतु सामिग्री 


(FOR 0२५० (UNION PUBLIC SERVICE COMMISSION) -BPSC (BIHAR PUBLIC 
SERVICE COMMISSION) EXAMS- GENERAL STUDIES AND MAITHILI 
OPTIONAL SUBJECTS) 


रिसोर्स सेन्टर 
सुभाष चन्द्र यादव 


राजकमल चौधरी: मोनोग्राफ 





मैथिलीक वर्तनीमे पर्याप्त विविधता अछि। मुदा प्रश्नपत्र देखला उत्तर एकर वर्तनी इग्नू B\AF001 सं प्रेरित 
बुझाइत अछि। 


इग्नू BMAF-001 





मैथिली प्रश्नपत्र- यू.पी.एस.सी. 





UPSC MAITHILI OPTIONAL SYLLABUS 





मैथिली प्रश्नपत्र- बी.पी.एस.सी. 

BPSC MAITHILI OPTIONAL SYLLABUS 





भाषापाक 


ENGLISH MAITHILI COMPUTER DICTIONARY 





MAITHILI ENGLISH DICTIONARY 





MAITHILI BOOKS/ PICTURE-AUDIO-VIDEO ARCHIVE 





डॉ ललिता झा 
मैथिलीक भोजन सम्बन्धी शब्दावली 





पहिने मिथिला मैथिलीक सामान्य जानकारी लेल एहि पोथी सभकें पदू:- 


राधाकृष्ण चौधरी 


मिथिलाक इतिहास 


A Survey of Maithili Literature 








THE POLITICAL AND CULTURALHERITAGE OF MITHILA 
फेर एहि मनलग्गू पोथीकें सेहो पढू;- 





केदारनाथ चौधरी 
अबारा नहितन 


कुमार पवन (साभार अंतिका) 
पइठ (मैथिलीक सर्वश्रेष्ठ कथा) 





डॉ बचेश्वर झा 

B_JHA_Nibhand_Nikunj.pdf 





डॉ. देवशंकर नवीन 
Adhunik_Sahityak_Pariarishya.paof 


अणिमा सिँह 








Shishu_Geet_ Khel_Anima_sSingh.paf 


शिव कुमार झा "टिल्लू" 
अझटु-समालोचना 


रामदेव झा 
सव्यसाची (अभिनन्दन ग्रन्थु) 


आनन्द मिश्र (सौजन्य श्री स्पानन्द झा "रमण" 


मिथिला भाषाक छुबोध व्याकरण 





प्रेमशंकर सिँह 
मैथिली भाषा साहित्यःबीसम शताब्दी (आलोचना) 





डॉ खण झा 

मैथिली काव्यमे अलङ्कार 





अलङ्कारशास्कर 
थिन्र-आभिन्र 


डॉ स्मानन्द झा तपण 


हिअओल 


योगेन्द्र पाठक वियोगी 


विज्ञानक बतकही 


दुर्गानन्द मण्डल 


संचयिका 


रामलोचन ठाकुर 
मैथिली लोककथा 

(अनुवर्तते) 
-गजेन्द्र ठाकुर 





२. गद्य 


२.१.रबीन्द्र नारायण मिश्र- धारावाहिक उपन्यास-लजकोटर (चारिम खेप) 








२.२.प्रियंवदा तारा झा- दूटा बीहनि कथा 





२.३.कंचन क॑ठ- मुक्ति 





२.४.१.प्रभाष अकिंचन- २टा बीहनि कथा २. विन्देश्वर ठाकुर - २ टा बीहनि कथा ३. मुन्ना जी- बीहनि 
कथा ४. नबोनारायण मिश्रजीक रचना- प्रस्तुति आशीष अनचिन्हार (दोसर खेप) 








नारायण मिश्र- धारावाहिक उपन्यास-लजकोटर 


लजकोटर 


(प्रवासीक जीवनपर आधारित) 
(चारिम खेप) 

सुनने रहिऐक जे दिल्ली राजधानी छैक । एहिठाम कोनो भेद-भाव नहि होइत अछि । मुदा सभ 
फूसि बुझा रहल अछि । एहिठाम तँ गामोसँ बेसी खराप हाल लगैत अछि । जकरे देखू सएह-“ऐ 
बिहारी! कहि कए बजाओतजेना ओ अपने इंगलैंडमे रहनिहार हो । एहन बात नहि छैक जे ओकरासभमे सभ 
बीसे छैक तैओ ओ सभ भारी तँ पड़िते अछि । 


एक दिन किशुन हमरा मालतीक संगे फुसुर-फुसुर करैत देखि लेलक । ओकरा पहिनहिसँ तरह- 
तरहक सक रहबे करैक । ओहिमे इजाफा भेलैक । रातिमे जखन सुतबाक समय होइक तँ ओ दुनूगोटे 
कोठरी मे चल जाइत आ हम मंदिरेमे सुति जाइ । मुदा कै राति हमरा हल्लासँ निन्न टुटि जाइत छल । 
ओ दुनूगोटे दूपहर रातिमे चिकरा-भोकरी करए लागए। मुदा हम कइए की सकैत छलहुँ? सकक कोन इलाज 
छैक ? 


“आखिर बात की छैक । एकरासभकें दूपहर रातिमे एना झगड़ा किएक भए रहल छैक?” 
केबार लग कान सटाकए सुनए लगलिऐक । ओकरसभक गप्प-सप्प सुनिकए अबाक रहि गेलहुँ । 


" अहाँ दिन-राति गोविंद संगे सटल रहैत छी । एहिबातक कोन ठेकान जे ई बच्चा ककर अछि?"- 
किशुन बाजल । 


"अहाँ निर्लज्ज छी । एहन सोचैत अहाँकें भगवानोक डर नहि भेल । हमरातँ अहाँ दुर्दषा करिते 
छी मुदा एकटानिर्दोष व्यक्तिकपर एहन लांछन लगेबासँ अहाँकें कनीको संकोच नहि भेल?"-मालती बजलीह । 


"चुप रहू । हम सभ बुझैत छी । हम अहाँ कें कहिआ नीक लगलहुँ?तथापि हम बहैत रहलहुँ । 
मुदा आब तँ बात हदसँ आगा भए गेल अछि?" 


"अहाँक माथा गडबडा गेल अछि । आओर किछु नहि भेल अछि?" 


दुनूगोटेमे बात बढ़िते गेल । किछुकालक बाद मालती जोरसँ केबारमे धक्का मारलक आ 
बड़बड़ाइतबाहर भए गेलि । हम कनीके फटकी रही । पुछलिऐक-"की भेलैक?" 


"सभटा तोरे चलते भए रहल अछि आ पुछि रहल छह जे की भेल? -किशुन बाजल | 


" आब किछु भए जाएत हम एकरा संगे नहि रहब ।"-से बाजि मालती डेग आगा केलक | 

अहाँ दुनूगोटेमे जँ हमरा लेल झंझटि भए रहल अछि तँ हम भोरे एहिठामसँ अपन डेरा फराक कए 
लेब मुदा अहाँसभ एना नहि करू।" 


"जे अनर्थ करबाक छलह से केलह । आब किएक नहि जेबह?" 
"हम किछुनहिकेलहुँ? तोहर अपने मोन भसिआ रहल छह ।"-हम कहलिएऐक | 
" अपनो जाह आ हिनकोलेने जाह । खाथि भीम आ हगथि सकुनी । " 


हम मालतीकें बहुत आग्रह केलिऐक जे दूपहर रातिमे कतहुँ गेनाइ ठीक नहि हेतैक । भोर होबए 
देथि । मुदा ओ किशुनकसंगे किन्नो रहए हेतु तैयार नहि छलि।कहुना कए भोर भेल। रातुक बात 
चारूकात पसरि गेल । लोकक सहानुभूति मालतीक संग छल मुदा सभ सँ बेसी पराभव तँ हमर छल । ने 
ओतए रहि सकैत छलहुँ ने ओहि हालतमे मालतीके छोड़ि सकैत छलहुँ । 


बात मंदिरक व्यवस्थापक धरि गेल । ओ सभ आपसमे बैसारी कए किशुनकें पुजारी काजसँ आ 
मंदिरसँ बेदखल करबाक निर्णय केलथि । किशुनकें ओहि मंदिरपरसँ ओकर व्वस्थापकसभ हटा देलकैक । 
आब की होएत? ने हमरा कोनो ठेकान छल ने किशुनकें ।ओकर काज आ घर दुनू चल जाइत रहलैक । 
हमरो रहबाक समस्या भए गेल । काज तँ हमरा विजय धरा देने रहए। नोएडामे कोनो कारखानामे लेबर 
सुपरवाइजरक काज रहैक । गुजर जोगर पाइ भेटि जाइत छल । मकानक किराया नहि लगैत छल। 
भोजनोक व्यवस्था किशुनक संगे छल,ते कम खर्चामे गुजर भए जाइत छल । किछु टाका सभ मास 
मनीआर्डर सेहो माएकें कए दैत छलिऐक ।गाममे माए मनीआर्डरक प्रतीक्षा करेत रहैत छलथि । कै बेर 
ओकरा पहुँचएमे मासदिनसँ बेसिए लागि जाइक। अखबारमे खबरि आएल रहए जे मनीआर्डरक पाइके रस्तेमे 
कै बेर गोलमाल कए लेल जाइत अछि । बाहरे दिमाग! बिना कोनो खर्चाकॅ ओ सभ ओहि पैसासँ मासभरि 
सूदि लगा कए नीक उपार्जन कए लैत छल । लोककें मनीआर्डर तँ भेटिए जाइत छलैक, कनी देरिएसँ 
सही । मनीआर्डर भेटिते माएक फोन अबैत छल जाहिसँ हमर सभ दुख हरा जाइत छल । माए आशीर्वादक 
बरखा कए दैत छलि। 


मंदिर छुटिगेलासँ किशुनके हालत पातर तँ भइए गेलैक, हमरो व्यवस्था गडबड़ा गेल । किशुनसंगे 
ओकर घरनी छलैक । ओकरा मालतीपर सदरिकाल सक होइत रहैत छलैक । ऊपरसँ जहिआसँ ट्रेनने ओ 
कांड भेलैक,किशुनके मोनमेमालतीक प्रति दुबिधा तँ भइए गेल रहैक । यद्यपि ओकर एतबे दोषरहैक जे ओ 
बिना सोच-विचारके गाममे सासुसँ झगड़ा कए भागि कए बिना टिकटकें ट्रेनने चढि कए अपन घरबला लग 

अबैत रहए मुदा रस्तामे एतेक तरहक बात भए जेतैक से ओ कीजाने गेलैक ? मुदा सेसभ भेलैक। थाना- 
पुलिस धरि बात चलि गेलैक। सालो मोकदमा चलैत रहलैक मुदा ककरो किछुनहि भेलैक । सभ बदमास 
निफिकिर घुमि रहल छल। ककर ठट्टा छैक जे ओकरासभकें टोकारा देत? जे से करत, से भोगत | 


कहबी छैक जे गेलहुँ नेपाल आ कपारगेल संगे । हम दिल्ली आएल रही जीविका हेतु आ एहिठाम 
तरह-तरहक धसना धसैत देखि मोन उद्रेलित होइत रहैत छल । मुदा विकल्प तँ किछु छल 
नहि ? अस्तु,भोरे हम मालती आ किशुनकें ओही हालमे छोडि मंदिरपरसँ बिदा भए गेलहुँ । जाइत काल मोन 
भेल जे किशुनकें बुझबिऐक,किछु कहिऐक मुदा फेर की भेल,की नहि चोट्टे बिदा भए गेलहुँ । हम सोचलहुँ 
जे जाबे हम मालती लग रहब ओकर मोसकिल बढ़िते रहत । भए सकैत अछि जे हमरा फटकी भेलासँ 
ओ सभ आपसमे सलटि लिअए । हाथमे पेटी,पीठपर झोडा लटकेने बिदा भए गेलहुँ । 


(अनुवर्तते) 


रबीन्द्र नारायण मिश्र, पिताक नाम - स्वर्गीय सूर्य नारायण मिश्र माताक नाम : स्वर्गीया दयाकाशी देवी, बएस 
| ६६ बरख, पैतृक ग्राम - अडेर डीह, यातृक - जिन्धिआ शयोढी व्रति . भारत सरकारक उप सचिव (सेवा 
निवृत्त)/ स्पेशल भेट्रोपोलिटन मजिस्ट्रेट, दिल्ली(सेवा निवृत्त), शिक्षा . चन्द्रधारी मिथिला महाविद्यालयसँ बी एस- 
सी. भौतिक विज्ञानमे प्रतिष्ठा . दिल्ली विश्वविद्यालयसँ विधि स्नातक 

प्रकाशित कृति . मैथिलीमेः 

१. गोरस साँझ धारि” (अत्य कथा), २. प्रसंगवश” (निवोध), ३. स्वर्ग एतहि अछि" (यात्रा प्रसंग, &. 
फसाद” (कथा संग्रह) ५. नमस्तस्ये” (उपन्यास) ६. विविध प्रसंग (निर्वाध ) ७.बहराजा/उपन्यासु) 
८.लजकोटरा/उपन्यासु) ९. सीमाक ओहि पारा/उपन्यासु) १०. समाधान/निर्वंध संग्रह) 

११.यातृम्रनि(उपन्यासु) १२. स्वप्रलोक/उपन्यास्‌) १३. शंखनाद्‌/उपन्यासु) १४. इएह शिक जीवरन्‌/संस्मरणु) 


॥7 Enghish.- 

1.7he Lost House (Collection of short stories), 2.Life /s an alt 

हिन्दी में 

१. न्याय की गुहार/उपन्यासु) 

(उपरोक्त पोथीसभ pothi.com, amazon.com आओर ॥॥॥॥॥/८॥/०८६॥-००॥7 पर सँ कीनल जा सकत 
अछि) 

इमेल : mishram@gmal.co ब्लोग : mishrarn.blogspot.com Mobile -9968502767 
एमजोनक लेखक पृष्ठ : amazon.convauthortnmishra 





ऐ रचनापर अपन मंतव्य editorial.staff.videha@gmail.c0m पर पठाउ। 





` प्रियंवदा तारा झा 


दूटा बीहनि कथा 


१ 


स्वाभिमान 


एना सिद्धांतवादी भेला सऽ काज नहिं चलैत छैक दयानाथ बाबू ।हमरा बुझने त5 अकारणे अहां एतेक नीक 
कथा छोडि रहल छी । 


एहन कोन अजगुत गप्प कहलैथ विमल बाबू अहां स$ ___ ई तऽ होइते छैक ।बेटाक बाप छथि __ 
किछु तऽ मोन मनोरथ हयबे करतैन्ह । भगवतीक कृपा सऽ अहूं एतेक असमर्थ नहिं छी। हम तऽ यैह 
कहब ,हुनकर सबहक गप्प मानि लियऽ ।बेटी बाप के एतेक ऐंठी उचित नहिं । 


गप्पक तीव्र स्वर स्वर सुनि दामिनी बहरैलीह । की भेलै ,सब ठीक नऽ? कहां भौजी 
,भाई साहेब मना कऽ कऽ आबि गेलाह । अहीं बुझबियौन ,बेटीक भविष्यक संग खेलि रहल छथि । 

दीर्घ निःश्वास लैत बजलीह दामिनी __ कोनो बात नहिं ,जे अखनहुं अप्पन बेटा केर विवाहक 
मूल्य चाहैत छथि ,ओहन परिवार मे संबंध भेले सऽ बेटीक भविष्य खराब होइतैक ।हमरा गर्व अछि जे 
ओकर पिता कथा अस्वीकार कऽ संपूर्ण नारी जाति केर स्वाभिमानक रक्षा कैलन्हि । 


२ 


की बुझबै 


तामसे लहालोट भेल अनिल के पानि केर गिलास पकड़बैत , बुझबैत बजलीह अनीता __ कियैक एतेक 
परेशान होइत छी?सब लोक सब रंग होइत छैक । 


अरे अहां लेल बड्ड आसान अछि ,ई बजनाइ ।अहां की बुझबै कतेक तनाव होइत छैक 
आफिस मे । मैनेजमेंट किछु सुनऽ बूझऽ लेल तैयार नहिं होइत छैक आ इम्हरका लोक के काज सऽ 
बचबाक सै टा बहाना । बीच में पिसा कऽ रहि गेल छी हम । 


अस्तु कहुना रतुका खेनाइ सम्पन्न भेल । सब समेटि कऽ अनीता बिछाओन पर अयलीह तऽ अनिल 
फॉफ काटि रहल छलाह । आइ बड्ड तनावपूर्ण दिन छलैन्ह स्कूल में अनीता के ,सोचने रहथि जे कनी 
अनिल सऽ शेयर करब ।मुदा? 


ऐ रचनापर अपन मंतव्य editorial.staff.videha@gmail.c0m पर पठाउ। 
कंचन कंठ 
मुक्ति 


मौसीमांकें नोर त जेना लगैत अछि कि सावनसं प्रतिस्पर्धा केने अछि।आई दू दिन भ गेल सुधा - सुधा 
कहिकय अश्रु छन्हि कि रुक'कें नामे नहि। 

बेचारी सुधाकें अनाथक नाथ भ' मौसी जिनगी भरि पोसलखिन्ह, विवाह दान सभ भेल। बेचारी जान 
अरोपिक' सासुरलोक क सेवा केलक ।तखन बड़ड मान होइत छल।मुदा जें कि पता चललैन्हि कि ओ 
जन्मजाते एकटा किडनीकें संग आयल छथि,तकर किनको पता नहि छल,बिना कोनो बातक विचार केने 
ओकरा मौसीमां लग पहुँचा गेलखिन्ह। मौसी कतबो कहलखिन्ह आन ठाम सलाह लेलहुं,एहि सौं कोनो 
दायित्वमें अंतर नहि अबैत अछि, के कानबात देनिहार।ओ सभ तऽ धोखासं तलाकोके कागत सैन करा 
लेलखिन्ह । 


मौसी हबोढेकार कनैत,ओकर कष्टकें मोन पारैत,सुधाकें मोनेमोन आशीष देलन्हि,"जो आब चैन सौं रहिहें, ई 
सरसमाज तोरा जोग नहि छलौ।" 


ऐ रचनापर अपन मंतव्य editorial.staff.videha@gmail.c0m पर पठाउ। 


१.प्रभाष अकिंचन- २टा बीहनि कथा २. विन्देश्वर ठाकुर - २ टा बीहनि कथा ३. मुन्ना जी- बीहनि 
कथा ४. नबोनारायण मिश्रजीक रचना- प्रस्तुति आशीष अनचिन्हार (दोसर खेप) 


१ 
प्रभाष अकिंचन- २टा बीहनि कथा 
१. 

रिलीफ 


मिथिला में बाढिक भयावह संकट ओ परिस्थितिक आंकलन व सर्वे करबाक लेल विश्व बैंकक टीम 
आएल.. 


घूमैत घूमैत ओ सभ एकमी पुल पर रूकल.. ओतय ओ देखलक जे लोकसभ पन्नी टांगि टांगि रहि 
रहल छै.. कतहुँ धिया पुता भूक्खे लोहछैत आऑघराइत त' कतहुँ बूढ़बा सभ पेटकूनियां देने पड़ल... 


सर्वेयर सभ आश्चर्यचकित कि एतेक पाई बाढ़िक हेतु विश्व बैंक स' आएल से की भ' गेलै... 
विदेह:मैथिली साहित्य आन्दोलन 

एगो अधबैसू सन लोक खैनी चूनबैत बैसल छल.. ओकरा स' सर्वेयर पूछलकै... कक्का हो, तोरा 
सभके सरकार दिसस' कोनो रिलीफ आ कि मदद भेटबो कयल छ'.. माने सरकार किछ करै छ' तोरा सभ 
लेल... 


... खैनीक नोंईस झारैत ओ बाजल.. यौ बाऊ, ई बिहार छै, आ ओहू में मिथिला. एतय सरकार किछ 
नहिं करै छै... सभटा अपने करय पडे छै.... की बुझलियै....? 


ओ सभ जेना एकदम सकपका गेलै... 


रौ बौआ घर में त' किछ छेहे नञ... त' जल्दी कोना हेतौ.... किछ सोंचैत माय कहलखिन.... 
ठहर देखै छियै... खोँईच बला धान सभके मिलाक' कूटि क' तोरा जोकर भात बना' दै छियौ .... आ काल्हि 
बथुआक साग तोड़िक' अनने छिये, तकर झोर आ दूटा अल्लू हेबाक चाही, तेकर चोखा... 


माने साग भात आ चोखा.... लेकिन तोंहि कहैत रही जे साग आ चोखा खाय सं जतरा भगैंठ जाईत 


॥ मायक आंखि डबडबा' गेलई ....आँचरि सं नोर पोछैत बजलीह.... रौ बौआ, मोन पवित्र रहतौ आ लगन 
रहतौ त' भगवान अपनें जतरा बना देथुन.....दुःख में भगवानें पर भरोस......... 


विन्देश्वर ठाकुर - २ टा बीहनि कथा 
१ 


न्याय 

स्कूल जाइत काल एकटा लडकीके ओहे गामक मुखियाके बेटा अपना हबसके सिकार बना लेलक । इ 
घट्ना सुनलाक बाद स्कुलिया छौडासभ ओकरा बड पिटलक । एहि घटनास हुनकर बाबुजीके अपन पगरी 
खस्बाक भान भेलै आ अपन बेटाक करतुतपर पर्दा देबाक लेल पञ्चायत नै करबाक घोषणा कयलक । 
मुखियाके एहन पक्षपात देखि पुरा समाज मिलिक एक निर्णय कयलक जे न्याय आखिर न्याय होइछै । आ 
सबके साथ उचित न्याय होएब आबश्यक छैक चाहे ओ राजा होए या प्रजा । ते पञ्चायत होएबाक चाही 
तथा दोसीके कर्म अनुसारके उचित सजाय भेटबाक चाही । समाजक आगु मुखियाक कोनो बस नै चललै 
। ओ पञ्चायत करबाक लेल विवश भ गेल । दोसर दिन भोरे पञ्चायत बैसल आ उचित न्याय भेल । 


छुवाछुत 
--- गामबाली! ये गामबाली! जुलुम भऽ गेलै! 
--- जा कि भेलै बड़की दिदी? बड़ फिरसान बुझाइछी! 


--- ओह! कि कहूं बहुरिया? ओ राम्फल,राहुल आ नितेसबा छलै ने आइसोलेसनमे भर्ना भेल?मरिगेलै 
तिनू।सबकें लास डोजरसँ गारिदेलकै | आसपास ककरो नइँ आब देलक 


--- हे भगवान! जुग परिवर्तनसंगे लोक त छुवाछुत उठौने जाइ छल मुदा ई प्रकृतिए केहन महामारी 
लाबिदेलकै कोरोना।लोक विवशतेमे फेरसँ छुवाछुत करए लगले । 


--- सएह देखियौ न कनियां! जित्ता छलै त सदिखन समाज आ देश लेल समर्पित रहै छलै मुदा मरलाक बाद 
दाहो-ससंकार नसीब नइँ भेलै। अपन-अपन भाग, करम...... 


-विन्देश्वर ठाकुर, धनुषा-नेपाल, हाल: कतार. 
३ 

मुन्ना जी 

बीहनि कथा- हिक 

-- नै मारू-पिटू कियो,हाथ जोड़े छी,आब नै आयब एम्हर।--हाक्रोश करैत पिन्टुआ 
-- गै मए गै, बचा दही,छोड़ा दही,पड़ा जेते | 


-- गै किरणियां,तोरा सनक हिया के टुकड़ी के जे कोन्टा -फड़का हुलुक- बुलुक ,आ बाट-घाट रोका-टोकी 
केलकौ से बाप-भए कोना बर्दाश्त करतौ,चुप्प! जो अपने कोठरीमे। 


-- गै मए,जेना हम तोहर हिया के टुकड़ी तहिना ओहो हमर हिया में सन्हिएल बुझ । 
--चुप्प अलगी,त'तों एना उथर-पाथर तें होइछें जे ओकरा पर तोहर हिक गड़ि गेल छौ | 
- गै मए , हिक गड़ल टा नै,लुतुक लागि गेल सन बुझ।ओकरा बिनु रहब मोश्किल । 
-- कते दिनक असरा ? 

-- "माथा नुआं भ' जेतै तहन थोड़े उंच- नीच " 

४ 

नबोनारायण मिश्रजीक रचना- प्रस्तुति आशीष अनचिन्हार (दोसर खेप) 


विदेहक पछिला अंकमे हम कोलकाताक नबोनारायण /मिश्रजीक एकटा रचना प्रस्तुत केने छलहुँ आ हुनका 
कलकत्ताक साहित्यमे ।फिलर कहने छलहुँ। बहुत संभव जे किलर शब्द नीक नै होइक उदा करने की करबें 
जे सत्य छे से सत्ये छतै। आन ठामसँ लिखल विवेचना तँ छोड़ कलकत्तेसँ लिखल साहित्य केर कोनो 
विवेचनामे हिनकर नाम नै थेटत/ हिनके किए आनो लोक जेना गंगा झा, छुरेंद्र गकुर आदिक नाम साहित्य 
बला खंडमे नै भेटत। ई पॉति सभ पढ़िते किछु लोक एक-द्व लेखक रेफरेंस देता जाहिये हिनकर सभहक 
नाय रंगमंच जुडल भेटत युदा हमर उद्येश्य साहित्य आछि। तँ आइ फोर नबोनारायण मिश्रणीक ई रचना पढ 
-आशीष अनचिन्हार 


पृथ्वीक भार 


भाइ 
अपन जीवनक व्यथा-कथा लिखबा लेल छी बाध्य 
कतबो सम्हर कऽ चलैत छी दुर्घटना घटिते छे 

जेना सत्तापक्षक नियति अछि घोटाला 
की एकरा नहि रोकल जा सकैछ? 


भाइ 
समाजे नहि साहित्य-संस्कृति सेहो सुरक्षित अछि 
परंच रहि सकत कते दिन तकरे अछि चिन्ता 
साल दू साल लहलहयलाक पश्चात 

एना किए भऽ जाइत अछि निष्प्राण मैथिली संस्था? 


भाइ 
हमरा लोकनिक संग विडम्बना अछि 

लोक बिसरि जाइत अछि अपन पूर्वजक योगदान 

महत्वाकांक्षी लोक कुर्सीक लोभमे 

केठर अछि बिठुआ लगबैत अछि छिटकी 

स्वार्थपूर्तिक हेतु छिद्रान्वेषण भऽ गेल अछि मैथिलक चरिताभिधान 


भाइ 
कृतघ्चके कथमपि नै करी उपरकार 

हम छी ठकायल कतेको बेर आ अहाँ तँ हमरहुँसँ बेसी 
मोने अछि सभ बात तँइ मर्यादाक रक्षा करैत 

तोडबाक लेल ओहि कृतघ्न सभहक चक्रव्यूह 

उताहुल छी हम भस्म करबाक लेल ओहि भस्मासुरक 
जे दैत रहल अछि लोक माथ हाथ 


भाइ 
बेर-बेर ठकेलाक पश्चातो मोनसँ कहाँ हटैत अछि सेवा-भाव 
सेवामे समर्पित जीवने अछि धन्य अन्यथा जीवनक की अर्थ? 
पृथ्वीक भार 

(मूल प्रकाशन- मिथिला दर्शन जनवरी-मार्च २००४। मूल प्रकाशनमे छोट-छोट पाँति देल गेल रहै। हम ओहन 
पाँति सभकें एक ठाम जोडि देलहुँ जे कि एक वाक्य बनैत छल) 


ऐ रचनापर अपन मंतव्य editorial.staff.videha@gmail.c0m पर पठाउ। 


३. पद्य 
३.१.प्रियंवदा तारा झा- मोन होइछ 
३.२.कंचन कंठ- अजगुत बुचिया 


३.३.१. प्रभाष _अकिंचन- दूटा कविता २. संतोष कुमार राय 'बटोही'- आउट इनकम ३. आशीष अनचिन्हार- २ 
टा गजल 











३.४.आभा झा-कृष्ण केर माहात्म्य 








तारा झा 


मोन होइछ 


मोन होइछ,विचरितहु नभ में ,पबितहुं अनंत सीमा 
निरखितहुं प्रक्रृतिक सौंदर्य अबाध 

सुनितहुं मधुर कलरव ,सरिताक अव्यक्त छन्द 
पढितहुं मोनक पोथी निईन्द । 

मोन होइछ, स्वत्व ,स्नेहक करी निवेश 

सहज भेटय निज प्राप्य 

नहि सदिखन कर्तव्यक भार हमर 


कौखन भेटय अधिकारो के आनन्द। 


मोन होइछ निईन्द्र रहितहुं 

साजितहुं कल्पनाक मोहक डाला 
सुखद स्वप्रक दूभि धान रखितहुं 
आत्मविश्वास ,सफलताक पान मखान । 
मोन होइछ धरित्रीक सौन्दर्य देखितहुं 
सुनितहुं विहगक मधुर कलरव 
सागरक उद्दाम वीचि नर्तन 

सरिताक शान्त गतिमय छन्द । 
मोन होइछ नहिं रहैत कोनो तनाव 
कोनो ओझराव 

सहज समतल चलय ई जीवन 


रहय मुदित सदिखन मन उपवन 

मोन होइछ लिखितहुं संघर्षक हम उपसंहार 
करितहुं उल्लासक कानन में हमहूं विहार 
स्वप्र जीबितहुं,बांचितहुं सुखक उदगार 


करितहुं नयन उन्मीलित पथ विस्तार । । 


मोन होइछ,नहि रहय कत्तहु विभेद 
स्नेहक सरिता बहय अमन्द 

नहि शिशु कोनो सूतय भूखल 

भेटय सहज शिक्षा केर अधिकार । 
मोन होइछ,होमय शासन रामराज्य 
किन्तु , मैथिली नहिं भोगथि ओ भाग्य 
नहिं, अग्निपरीक्षा केर अपमान 


सहज सुरक्षित होमय स्त्री केर सम्मान । । 


ऐ रचनापर अपन मंतव्य editorial.staff.videha@gmail.c0m पर पठाउ। 
कंचन कंठ 

अजगुत बुचिया 

दुलरी मुनिया पहिरने पैजनिया 

डोलैयाआंगन में मचबै रुनझुनिया 

जानि नहि कोना भ गेली सियान 


पढ़ब - गुनबमे लागल धियान 


पढ़य लगलीह ओ गणित ओ विज्ञान 


चतुराईसं काटल सभके कान 


मोन में छल देशभक्ति क उफान 


भेल चयन ओ उड़ाबय विमान 


डरि जो रे अभगला अक्खज शैतान 


नहि तऽ मिटा जेतौ सभटा निसान 


बुझिहैँ नहि तों विपन्न ओ करुण 
माँ भारती क छथि ई दुलरी सियान 


धन्य ओ माता पिता छथि भागमान 


जनिका घर एली सिया सुकुमारी 

मिटाबय कुल ओ देशक अपमान 


रहलीह ओ लय नव अवतार 


कतेक दिन राखब अहाँ झमारि 


दियौ कनि सिनेह दुलारक संग विश्वास 


छूबि लेतीह आसमान औ 


फंद काटिकय लौतीह नवका विहान | 


ऐ रचनापर अपन मंतव्य editorial.staff.videha@gmail.c0m पर पठाउ। 


१. प्रभाष_अकिंचन- दूटा कविता २. संतोष कुमार राय 'बटोही'- आउट इनकम ३. आशीष अनचिन्हार- २ टा 
गजल 


१ 
प्रभाष_अकिंचन- दूटा कविता 
१ 


पंच राम_दीप 

कमर र रेफर जररजरजररर जरूर रऊररऊरर 


राम-अर्थक प्रतीक पंचदीप 
अटल आर्यावर्त आत्मदीप्त 


रामराजक आदर्श-संकल्पना 

चतुर्दिक सुख-शांति स्थापना 

प्रजा-जन हो भयमुक्त प्रसन्न 

ऐहन शासनक मंगलकामना 
पहिल दीपक मंगल पुनीत 
राम-अर्थक प्रतीक पंचदीप 


दोसर-दीप राम-सम मर्यादा 

पुरूषोत्तम बनला सुखदाता 

सत्य-कर्म धर्मनिष्ठ-आचरण 

आत्मशुद्धि आ जीवन-सादा 
सकल जगत जे गाबै गीत 
राम-अर्थक प्रतीक पंचदीप 


तेसर-दीप नेतृत्व-अद्वितीय 
वंचित-शोषित के सर्वप्रिये 
सकल समाजक आदर-पात्र 
विश्वास-सहयोग-शक्ति त्रिये 
आत्मविश्वासक हो दीप्त-रीत 
राम-अर्थक प्रतीक पंचदीप 





चारिम-दीप राम-शौर्य-बल 

आमजनक साहसी पगदल 
जलधि लांघि लंकेश-वधक 
परम पराक्रमक पुष्टि-प्रबल 

स्थापित जन-मानसक जीत 
राम-अर्थक प्रतीक पंचदीप 


पंचम-दीप लोकतांत्रिक-राम 

उचित-राय के दैत सम्मान 

जनमत लोकमत सर्वोत्तम 

जन-अनुमतिस' सिद्धकाम 
प्रजा प्रजापति हो राजहित 
राम-अर्थक प्रतीक पंचदीप 


२. 
पावस मिलन 
रिमझिम पावस मदिराएल सांझमें 

मनमोहक छवि अभरि रहल 
भीजल वसन तन प्रियवर जेना 


कामदेव नभ उतरि रहल 


नहुं-नहूं चुप्पे-चुप्पे 

ससरैत अएला दलान पर 
पसरल-मुस्की मधुर-मुख जेना 

इन्द्रधनु चमकय गाम पर 


पट खोलिते भेल दरस-परस 

वृष्टि मोती-सम झहरि रहल 


सत्कारक उमंग चरम हिय 
खा' रहल हिचकोल छल 
सुधि-बुधि तन-वसनक नहिं कनिको 
अंग-अंग करैत किलोल छल 
नूपुर रूनझून खन-खन कंचिका 


रति-मदन मत्त बरसि रहल 


कतेक दिवस पर प्रियतम-दर्शन 
सोलहो-श्रृंगारक आस पूर्ण 
सकल मनोरथ प््रेम-प्रवाह संग 
तृप्ति जेना मरूपात्रक बूंद 
आजु अनाथ सनाथ बनल ई 


जेना वृंदावन गमकि रहल 


२ 


संतोष कुमार राय ' बटोही ' 

आउट इनकम 

बडि नीक गप थिक इ 

घूस लेल जाउ सभ कियो 

दिन देखारे डाका छियैक 

बेलॉक पर नवका रोजगार । 

ऊपर सँ नीचा धरि 

सभ मिलि बाँटि क$ 

खाएत छथि गरीबक हिस्सा 

लाभार्थी के खाता मे छेद भेलन्हि। 
मनरेगा सँ मुखिया मालामाल 

वृद्धा पेंशन मे सेंध लागल 

जीविका कर्मी लागल छथि जोर-शोर सँ 
आउट इनकम केर बाजार भेलै गरम। 
बीडीओ,सीओ सभ हिस्सेदार छथि 
फलि-फूलि रहल छै गोरखधंधा 

कान मे रूई आओर तेल डालि क$ 


कुंभकर्ण निद्रा मे सुतल छथि देशक प्रधान | 


संतोष कुमार राय ' बटोही ', ग्राम-मंगरौना, पोस्ट-गोनौली, थाना- अंधराठाढ़ी, जिला-मधुबनी 

३. 
आशीष अनचिन्हार 
२ टा गजल 


१ 
छै अमीरक दिक्कत हीरा सोन दिक्कत 
आ गरीबक दिक्कत माँडे नोन दिक्कत 


कोना पुरतै सिंदूर सभ इच्छा लेल 
रहते किछु इच्छा कुमारि तँ कोन दिक्कत 


हमहूँ मानि लेलहूँ ओहो मानि लेलक 
अइ दुनियाँमे देह दिक्कत मोन दिक्कत 


किनको खातिर ई कर्जो भेलै तगमा 
किनको खातिर सबूत बला लोन दिक्कत 


बिना जनने बिना बुझने उल्टा प्रभाव छै 
तांत्रिक सभ लग जोग दिक्कत टोन दिक्कत 


सभ पाँतिमे 222-222-222-22 मात्राक्रम अछि। दू अलग-अलग लघुकें दीर्घ मानबाक छूट लेल गेल 
अछि। ई बहरे मीर अछि। 

२ 

गहुमन बली अजगर गली 

धामन बली साँखर गली 


नेहक धनी जाइत रहल 
आँचर गली काजर गली 

बगुला भगत भेटल बहुत 
बाहर गली भीतर गली 


कोना चलब अतबे कहू 
हिनकर गली हुनकर गली 


आएल रहथिन देवतो 
पापक महल पामर गली 


सभ पाँतिमे मात्राक्रम 2212-2212 अछि (बहरे रजज मोरब्बा (दू) सालिम वा बहरे रजज सालिम 
चारिरुक्की) । 


ऐ रचनापर अपन मंतव्य editorial.staff.videha@gmail.c0m पर पठाउ। 


झा 
कृष्ण केर माहात्म्य 


थमल जग केर काम- कौतुक स्तब्ध भेल कारी निशा 
घनघोर वृष्टिक संग चहुं दिशि घेरने कारी घटा 

जखन अनयक , कृष्ण कर्मक भ' चुकल अतिचार छल 
संत्रास सं जग मुक्ति पाबय, केशव एला ल' नव दिशा ।। 


रूप- गुण- कर्मक त्रिवेणी बहि चलल ब्रज देश मे 
प्रेम- भक्तिक विमल सरिता बहल अनुपम वेश में। 
उद्देश्य नञि विस्मृत कथंचित्‌ ललित- लीला- भेस मे 


आसक्त सन छवि, वस्तुतः ओ नञि बन्हायल घेर मेँ। । 

राज्य केर नञि लालसा, आशा न बहुमानक कतौ 
कर्म निष्कामक प्रवर्तन सगर जग,बस लक्ष्य छल 
राधिका वा गोपिदल केर ध्रुव समर्पण दीर्घतम 
साधना संपूर्ण जखनहिं, कृष्ण तत्क्षण प्राप्य छल। । 


स्पर्श करइछ कृष्ण केर माहात्म्य मीरा -गीत मे 
मुग्ध करइछ भाव चैतन्यक समर्पित नृत्य मे 

बाल लीला अति मनोरम आह! सूरक छंद मे 
ललित ललाम पदक छटा जयदेव केर संगीत मे। 


आइयो हे कृष्ण! दारुण दशा भारत देश केर 
आधि-व्याधि,द्विधा,संशय,जाल पसरल विकृति केर 
विनय,कातर सुता दुपदक सुनि, प्रभो!पुनि अबियौ! 
काटि अन्यायीक मस्तक धर्मध्वजा फहराबियौ ! 


ऐ रचनापर अपन मंतव्य editorial.staff.videha@gmail.c0m पर पठाउ। 


विदेहक किछु विशेषांक:- 
१) हाइकू विशेषांक १२ म अंक, १५ जून २००८ 


Videha_15_06_2008.pdf Videha_15_06_2008_Tirhuta.pdf 12.pdf 








२) गजल विशेषांक २१ म अंक, १ नवम्बर २००८ 


Videha_01_11_2008.pdf Videha_01_11_2008_Tirhuta.pdf 21.pdf 








३) विहनि कथा विशेषांक ६७ म अंक, १ अक्टूबर २०१० 

Videha_01_ 10 2010 Videha 01 10 2010_Tirhuta 67 





४) बाल साहित्य विशेषांक ७० म अंक, १५ नवम्बर २०१० 


Videha 15 11 2010 Videha 15 11 2010 Tirhuta 70 





५) नाटक विशेषांक ७२ म अंक १५ दिसम्बर२०१० 


Videha_15 12 2010 Videha_ 15 12 2010 Tirhuta 72 





६) नारी विशेषांक ७७म अंक ०१ मार्च २०११ 


४0603 01 03 2011 96013 01 03 2011_Tirhuta 77 





७) बाल गजल विशेषांक विदेहक अंक १११ म अंक, १ अगस्त २०१२ 


"०619 01 08 2012 Videha_01_08 2012 _Tirhuta 11 





८) भक्ति गजल विशेषांक १२६ म अंक, १५ मार्च २०१३ 


Videha_15 03 2013 Videha_15 03 2013 Tirhuta 12 





९) गजल आलोचना-समालोचना-समीक्षा विशेषांक १४२ म, अंक १५ नवम्बर २०१३ 


४0603 15 11 2013 Videha_15 11 2013 Tirhuta 142 





१०) काशीकांत मिश्र मधुप विशेषांक १६९ म अंक १ जनवरी २०१५ 


Videha_01_01_2015 





११) अरविन्द ठाकुर विशेषांक १८९ म अंक १ नवम्बर २०१५ 


Videha_01_11_2015 





१२) जगदीश चन्द्र ठाकुर अनिल विशेषांक १९१ म अंक १ दिसम्बर २०१५ 

Videha_01_12_2015 





१३) विदेह सम्मान विशेषाक- २००म अक १५ अप्रैल २०१६/ २०५ म अक १ जुलाई २०१६ 


Videha_15_04_2016 





Videha_01_07_2016 





१४) मैथिली सी.डी./ अल्बम गीत संगीत विशेषांक- २१७ म अंक ०१ जनवरी २०१७ 


Videha_01_01_2017 





लेखकसं आमंत्रित रचनापर आमंत्रित आलोचकक टिप्पणीक शुंखला 
१. कामिनीक पांच टा कविता आ ओइपर मधुकान्त झाक टिप्पणी 
VIDEHA 20917 i95९ विदेहक दू सए नौम अंक 


Videha_01_09 2016 





जगदीश प्रसाद मणूडल जीक ६५ टा पोथीक नव संस्करण विदेहक २३३ सँ २५० धरिक अंकमे धारावाहिक 
प्रकाशन नीचाँक लिकपर पढू- 


Videha_15_05_ 2018 





Videha_01_05_ 2018 





Videha_15_04_2018 





Videha_01_04_2018 

Videha_15_03_2018 





Videha_01_03_2018 





Videha_15_02_2018 





Videha_01_02_ 2018 





Videha_15_01_2018 





Videha_01_01_2018 





Videha_15_12_2017 





Videha_01_12_2017 





Videha_15_11_2017 





Videha_01_11_2017 

Videha_15_10_2017 





Videha_01_10_2017 





Videha_15_09_2017 





Videha_01_09 2017 





विदेह ई-पत्रिकाक बीछल रचनाक संग- मैथिलीक सर्वश्रेष्ठ रचनाक एकटा समानान्तर संकलन 
विदेहः सदेह:२ (भैथिली प्रबन्ध-निबन्ध-समालोचना २००९-१०) 
विदेह“सदेह/3 (मैथिली पद्य २००९-१०) 








विदेहःसदेहः४ (बैथिली कथा २००९-१०) 

विदेह मैथिली विहनि कथा/ विदेह सदेह ५ / 

विदेह मैथिली लघुकथा/ विदेह सदेह ६ / 

विदेह मैथिली पद्या/ विदेह सदेह ७ / 

विदेह मैथिली नाटय उत्सव्‌/ विदेह सदेह ८ / 

विदेह मैथिली शिशु उत्सव्‌/ विदेह सदेह ? / 

विदेह मैथिली प्रबन्ध-निबन्ध-समालोचना/ विदेह सदेह १० / 

The readers of English translations of Maithilt Novel "sahasrabadhan" and verse 
collection "sahasrabaik chaupar par” has intimated that the English translation 
has not been able to grasp the nuances of original Maithil. Therefore the 
Author has started translating his Maithilt works in English himself. After these 
translations are complete these would be the oficial translations authorised by 
the Author of original work.-Editor 


Maithili Books can be downloaded from: 
https://sites.google.com/a/videha.com/videha-pothi/ 


विदेह सम्मान. सम्मान- सूची 





अपन मंतव्य editorial.staff.videha@gmail.c0m पर पढाउ । 





विदेह:मैथिली साहित्य आन्दोलन: मानुषीमिह संस्कृताम्‌ 


(C)२००४-२०२०. सर्वाधिकार लेखकाधीन आ जतऽ लेखकक नाम नै अछि ततऽ संपादकाधीन। विदेह- 
प्रथम मैथिली पाक्षिक ई-पत्रिका 1590 2229-547% \।D६HA^सम्पादक: गजेन्द्र ठाकुर । सह-सम्पादक: 

उमेश मंडल । सहायक सम्पादक: राम विलास साहु, नन्द विलास राय, सन्दीप कुमार साफी आ मुन्नाजी 
(मनोज कुमार कर्ण) । सम्पादक- नाटक-रंगमंच-चलचित्र- बेचन ठाकुर । सम्पादक- सूचना-सम्पर्क-समाद- पूनम 
मंडल | सम्पादक- अनुवाद विभाग- विनीत उत्पल | 


रचनाकार अपन मौलिक आ अप्रकाशित रचना (जकर मौलिकताक संपूर्ण उत्तरदायित्व लेखक गणक मध्य 
छF)editorial.staff.videha@gmail.c0M के मेल अटैचमेण्टक रूपमें .4००, .4००%, . वा .t 
फॉरमेटमे पठा सके छथि। एतऽ प्रकाशित रचना सभक कॉपीराइट लेखक/संग्रहकर्ता लोकनिक लगमे 
रहतन्हि, मात्र एकर प्रथम प्रकाशनक/ प्रिंट-वेब आर्काइवक/ आर्काइवक अनुवादक आ आर्काइवक ई-प्रकाशन/ 
प्रिं-प्रकाशनक अधिकार ऐ ई-पत्रिकाकें छै, आ से हानि-लाभ रहित आधारपर छै आ तैँ ऐ लेल कोनो 
रोयल्टीक/ पारिश्रमिकक प्रावधान नै छै। तें रॉयल्टीक/ पारिश्रमिकक इच्छुक विदेहसँ नै जुडथि, से 

आग्रह । रचनाक संग रचनाकार अपन संक्षिप्त परिचय आ अपन स्कैन कएल गेल फोटो पठेताह, से आशा 
करैत छी। रचनाक अंतमे टाइप रहय, जे ई रचना मौलिक अछि, आ पहिल प्रकाशनक हेतु विदेह (पाक्षिक) 
ई पत्रिकाकें देल जा रहल अछि। मेल प्राप्त होयबाक बाद यथासंभव शीघ्र ( सात दिनक भीतर) एकर 
प्रकाशनक अंकक सूचना देल जायत। एहि ई पत्रिकाकें श्रीमति लक्ष्मी ठाकुर द्वारा मासक ०१ आ १५ 
तिथिकेँ ई प्रकाशित कएल जाइत अछि। 


(८) 2004-2020 सर्वाधिकार सुरक्षित। विदेहमे प्रकाशित सभटा रचना आ आर्काइवक सर्वाधिकार 
रचनाकार आ संग्रहकर्ताक लगमे छन्हि। ५ जुलाई २००४ कें 
htto://gajendrathakur.blogspot.com/2004/07/bhalsarik-gachh.htm! “भालसरिक गाछ”- 
मैथिली जालवृत्तसँ प्रारम्भ इंटरनेटपर मैथिलीक प्रथम उपस्थितिक यात्रा विदेह- प्रथम मैथिली पाक्षिक ई 
पत्रिका धरि पहुँचल अछि,जे http://www.\ideha.c०.॥१/ पर ई प्रकाशित होइत अछि। आब 
“भालसरिक गाछ” जालवृत्त 'विदेह' ई-पत्रिकाक प्रवक्ताक संग मैथिली भाषाक जालवृत्तक एग्रीगेटरक रूपमे 
प्रयुक्त भऽ रहल अछि। विदेह ई-पत्रिका 19910 2229-547% VIDEHA 

